

## CANTO X

*śrutvā tataḥ sadvratam utsisṛkṣuṃ bhāryāṃ didṛkṣuṃ bhavanaṃ vivikṣuṃ |*  
*nandaṃ nirānandaṃ apetaḍhairyaṃ abhyujjihīṛṣur munir ājuhāva ||10,1||*  
*taṃ prāptam aprāptavimokṣamārgaṃ papraccha cittaskhalitaṃ sucittaḥ |*  
*sa hrīmate hrīvinato jagāda svaṃ niścayaṃ niścayakovidāya ||10,2||*  
*nandaṃ viditvā sugatas tatas taṃ bhāryābhīdhāne tamasi bhramantaṃ |*  
*pāṇau gṛhītvā viyad utpapāta maṇiṃ jale sādhuṃ ivojjihīṛṣuḥ ||10,3||*  
*kāṣāyavastrau kanakāvadātau virejatus tau nabhasi prasanne |*  
*anyonyasaṃśliṣṭavikīrṇapakṣau saraḥprakīrṇāv iva cakravākau ||10,4||*  
*tau devadārūttamagandhavantaṃ nadīsaraḥprasravaṇaughavantaṃ |*  
*ājagmatuḥ kāñcanadhātumantaṃ devarṣimantaṃ himavantaṃ āśu ||10,5||*  
*tasmin girau cāraṇasiddhajaṣṭe śive havirdhūmakṛtōttarīye |*  
*āgamya pārasya nirāśrayasya tau tasthatuṃ dvīpa ivāmbarasya ||10,6||*  
*śāntendriye tatra munau sthite tu savismayaṃ dikṣu dadarśa nandaḥ |*  
*darśa ca kuñjāṃś ca vanaukasaś ca vibhūṣaṇaṃ rakṣaṇam eva cādreḥ ||10,7||*  
*bahvāyate tatra site hi śṛṅge saṃkṣiptabarhaḥ śayito mayūraḥ |*  
*bhuje balasyāyatapīnabāhor vaiḍūryakeyūra ivābabhāse ||10,8||*  
*manaḥśilādhatuśilāśrayeṇa pītākṛtāṃso virarāja śiṃhaḥ |*  
*saṃtaptacāmīkarabhakticitraṃ rūpyāṅgadaṃ śīrṇam ivāmbikasya ||10,9||*  
*vyāghraḥ klamavyāyatakhelagāmī lāṅgūlacakreṇa kṛtāpasavyaḥ |*  
*babhau gireḥ prasravaṇaṃ pipāsūṃ ditsan pīṭṛbhyo'mbha ivāvatīrṇaḥ ||10,10||*  
*calatkadambe himavannitambe tarau pralambe camaro lalambe |*  
*chettuṃ vilagnaṃ na śasāka bālaṃ kulodgatāṃ prītim ivāryavṛttaḥ ||10,11||*  
*suvarṇagaurāś ca kirātasamghā mayūrapattrojjvalagātralekhāḥ |*

śārdūlapātapratimā guhābhyo niṣpetur udgāra ivācalasya ||10,12||  
darīcarīṇām atisundarīṇām manoharaśroṇikucodharīṇām |  
vṛndāni rejur diśi kiṇnarīṇām puṣpotkacānām iva vallarīṇām ||10,13||  
nagān nagasyopari devadārūn āyāsayantah kapayo viceruh |  
tebhyah phalam nāpurato'pajagmur moghaprasādebhya iveśvarebhyah ||10,14||  
tasmāt tu yūthād apasāryamāṇām niṣpīditāktakaraktavaktrām |  
śākhāmṛgīm ekavipannadr̥ṣṭīm dr̥ṣṭvā munir nandam idaṃ babhāṣe ||10,15||  
kā nanda rūpeṇa ca ceṣṭayā ca saṃpaśyatas cārutarā matā te |  
eṣā mṛgī vaikavipannadr̥ṣṭiḥ sa vā jano yatra gatā taveṣṭiḥ ||10,16||  
ity evam uktaḥ sugatena nandaḥ kṛtvā smitam kiṃ cid idaṃ jagāda |  
kva cottamastrī bhagavan vadhūs te mṛgī nagakleśakarī kva caiṣā ||10,17||  
tato munis tasya niśamya vākyaṃ hetvantaram kiṃ cid avekṣamāṇah |  
ālambya nandaṃ prayayau tathaiva krīḍāvanaṃ vajradharasya rājñah ||10,18||